

>

Title: Need to augment railway facilities and provide additional stoppage of important trains at railway stations in Purvi Champaran parliamentary constituency, Bihar.

श्री राधा मोहन सिंह (पूर्वी चम्पारण): भारतीय रेल हमारी जीवन रेखा है। मध्य पूर्व रेलवे एक महत्वपूर्ण जोन है। जिसकी रेल लाइनें उत्तर बिहार की नेपाल सीमा क्षेत्र से लगी हुई हैं। उत्तर बिहार की राजधानी कही जाने वाली मुजफ्फरपुर जंक्शन से मेहसी, चकिया, पिपरा, जीवधारा, बापूधाम मोतिहारी स्टेशनों से गुजरती हुई गाड़ियाँ नेपाल की ओर भी जाती हैं और दिल्ली भी आती हैं। उपरोक्त स्टेशनों पर यात्री सुविधा का घोर अभाव है। पट्टंव पथों की हालत जर्जर है, इनके निर्माण की आवश्यकता है। चकिया रेलवे स्टेशन एक आदर्श एवं बी ग्रेड सुविधा प्राप्त स्टेशन है। यहाँ पर मुजफ्फरपुर-आनंद विहार गरीब रथ, मुजफ्फरपुर-पोरबंदर एक्सप्रेस, मुजफ्फरपुर-मुडुवाडीह एक्सप्रेस, जनसाधारण एक्सप्रेस का ठहराव आवश्यक है। पिपरा जैसे अति महत्वपूर्ण स्टेशन पर भी जो गाड़ी गोरखपुर से हाजीपुर जाती है उसका ठहराव होना चाहिए। सप्तकृति रेलगाड़ी जो मुजफ्फरपुर से दिल्ली आती है, इस मार्ग से गुजरने वाली यह एक महत्वपूर्ण गाड़ी है जो किसी मायने में किसी प्रीमियम ट्रेन से कम नहीं है। इस महत्वपूर्ण मार्ग से राजधानी, टूनों जैसे कोई अन्य दुर्गामी गाड़ी नहीं चलती है। सरकार से मेरा अनुरोध है कि सप्तकृति ट्रेन में प्रथम, द्वितीय एवं तृतीय श्रेणी की ए.सी. बोनियाँ जोड़ी जाए तथा इस रेल खंड पर दिल्ली की ओर जाने के लिए एक और दुर्गामी ट्रेन चलाई जाए।